



L-Ewwel Sena

JANNAR - MARZU, 1955

Ktieb Nru. 1

SUPER MUROS TUOS, JERUSALEM, CONSTITUI CUSTODES

LEHEN L-ART IMQADDSA

M26

**QARI TA' KULL TLIET XHUR
MAHRUĠ MILL-KUMMISSERIJA
TAT-TERRA SANTA F'MALTA.**

DIREZZJONI: W. R. P. Nikola Magro, O.F.M., Kummissarju tat-Terra Santa.

AMMINISTRAZZJONI: R. P. Valentin Cardona, O.F.M., Viċi Kummissarju,
Kummisserija tat-Terra Santa, Kunvent ta' Giezu, Il-Belt.

Mitbugh fl-EMPIRE PRESS, 266, Triq San Pawl, Il-Belt.

L-OPRA PIJA TAL-QABAR TA' KRISTU

X'inh.

L-Opra Pija tal-Qabar ta' Kristu hi Xirka ta' msehbin li, bi hsieb wiehed ta' talb u ta' għajjnuna ta' flus, jifhmu jghinu lill-Missjunarji Frangiskani ta' l-Art Imqaddsa għall-harsien u kisba tas-Santwarji tal-Fidwa tagħna, kif ukoll għat-tixrid u ż-żamma tal-Fidi Kattolika qalb il-Lhud, il-Misilmin u x-Xiżmatki tal-Lvant.

Kif u meta nholqot.

Inholqot, nistgħu ngħidu, mill-bidu tal-Knisja, għax nafu, li xi whud mill-Appostli għabru u wasslu flus lill-insara ta' Gerusalem. Imma f'sura ta' xirka giet imsawra biss f'nofs is-seku XIX bill-hidma tal-Patrijiet Kummissarji tat-Terra Santa u giet imwettqa mill-Papa Ljun XIII, li għanija bi kbir gid tar-ruh, fis-sena 1894.

Għan ewlieni tagħha hu, li:

a) tgħin bit-talb, bil-flus u bil-hidma għaž-żamma, għall-kisba u għall-harsien tas-Santwarji Mqaddsa;

b) taħdem kemm tista' għax-xandir tal-Fidi Kattolika qalb l-Infidili, għat-tixrid tač-civiltà, għat-twaqqif ta' opri ta' beneficenza u għall-għaqda bejn l-Insara;

è) tgħaqqad Xirka qawwiya għal dan il-għan qaddis minn għadd kbir ta' nsara "ta' rieda tajba", li jghinu lill-Missjunarji Frangiskani, li minn 7 sekoli ilhom jahdmu fl-Art Imqaddsa.

L-Imsehbin.

Imsehbin fl-"Opra Pija" huma dawk li taw isimhom lill-P. Kummissarju tat-Terra Santa flimkien ma' għajjnuna ta' flus għall-hteġijiet materjali tas-Santwarji Mqaddsa.

Il-kitba fl-Opra Pija tista' ssir, jew għal sena biss, u l-hlas hu ta' xelin (1/-), jew għal dejjem, perpetwu, u l-hlas hu ta' lira sterlina (£1).

Jistgħu jinkitbu wkoll il-mejtin.

Zelaturi u Zelatriçi.

Huma l-irġiel jew nisa mqabbdin mill-P. Kummissarju sabiex ixerrdu fost l-insara l-Opra Pija, jfehmulhom x'inhija, jiktubhom fiha, jiġbru l-offerti u, flimkien ma' l-ismijiet, jaħsbu jibgħathuom lill-P. Kummissarju tat-Terra Santa.

Gid tar-ruh mogħti mill-Papiet lill-Opra Pija tal-Qabar ta' Kristu lil kull Imsehieb.

1. Sehem mill-Quddies kollu, mit-talb, sawm, penitenzi, tghakkis, pellegrinaggi u għamil ieħor ta' hniena li jsiru fis-Santwarji ta' l-Art Imqaddsa. (Il-Papa Piju VI, f'Lulju 1778).

2. Indulgenza Plenarja fil-Milied, f'Għid il-Kbir u fil-hin tal-mewt.


3. Indulgenzi ohra Parzjali huma mogħtija għal kull nhar ta' Ġimgħa.

4. Lill-Isqfijiet u lill-Qassisin li jħabirku għall-Opra Pija hi mogħtija s-setgħa li jbiherku l-Kurçifissi bi-ghoti ta' l-indulgenzi tal-Via Sagra u l-Kurdun ta' San Frangisk. (Ljun XIII, 26 ta' Ġunju 1894).

5. Aktar minn 30,000 quddiesa fis-sena jqaddsu l-Patrijiet Missjunarji tat-Terra Santa għal dawk miktubin fl-Opra Pija tal-Qabar ta' Kristu.

Liz-Zelaturi u z-Zelatriçi.

Indulgenza Plenarja speçjali fl-Ist-rina u nhar Santa Marija. (Papa Ljun XIII, 26 ta' Ġunju 1894).



LEHEN L-ART IMQADDSA

QARI
MAHRUĠ MILL-KUMMISSARJAT
TAT-TERRA SANTA (MALTA)

L-Ewwel Sena

JANNAR - MARZU, 1955

Għadd 1

X'FIH DAN IL-GĦADD

| | | | | | | |
|---|-----|-----|-----|-----|-----|---|
| Lehen l-Art Imqaddsa (<i>Id-Direzzjoni</i>) | ... | ... | ... | ... | ... | 2 |
| Is-Salib ta' l-Art Imqaddsa | ... | ... | ... | ... | ... | 4 |

L-EWWEL TAQSIMA — DAWL

| | | | | | | |
|---|-----|-----|-----|-----|-----|----|
| Din ir-Rivista (<i>Fra Elija, O.F.M.</i>) | ... | ... | ... | ... | ... | 6 |
| Nazaret u l-Frangiskani (<i>Fra Zarenu, O.F.M.</i>) | ... | ... | ... | ... | ... | 8 |
| Tqeghid ta' l-Ewwel Ġebja tas-Santwarju tal-Lunzjata f'Nazaret | ... | ... | ... | ... | ... | 11 |
| San Frangisk t'Assisi u l-Art Imqaddsa (<i>Fra Mosè, O.F.M.</i>) | ... | ... | ... | ... | ... | 12 |
| Ghaqda Ewkaristika għall-Fidwa taċ-Ċenaklu Mqaddes minn idejn l-Infidili | ... | ... | ... | ... | ... | 14 |

IT-TIENI TAQSIMA — IMĦABBA

| | | | | | | |
|--|-----|-----|-----|-----|-----|----|
| Qdusija Frangiskana fuq Is-Sijon (<i>P. Marjanu Vella, O.F.M.</i>) | ... | ... | ... | ... | ... | 15 |
|--|-----|-----|-----|-----|-----|----|

MINN HAWN U MINN HEMM

| | | | | | | |
|-----------------------------------|-----|-----|-----|-----|-----|----|
| Ahbarijiet ta' Malta u ta' Barra | ... | ... | ... | ... | ... | 18 |
| Drawwiet tan-Nies fl-Art Imqaddsa | ... | ... | ... | ... | ... | 20 |

LEHEN L-ART IMQADDSA

Hu l-isem li bih gie mghammed dan il-Qari gdid, li ghandkom f'idejkom. F'kull stagun tas-sena behsiebu jigi jzurkom bil-hsieb li jnissel fikom xi ftit minn dak id-dawl u mhabba, li l-Mulej xerred fuq l-erwieh mill-art tal-Palestina.

Bħalma mill-gholi tas-smewiet id-dwal jinxterdu fuq l-art u, b'dawk l-imrieżaq imdehbin u jilmaw li ħerġin mix-xemx, b'dawk l-ilwien imżewġin u jiddu li jarmu l-qamar u l-kwiekeb, jinfirxu fuq il-ħwejjeġ, jagħtuhom il-ħajja u jahjuhom, hekk mill-art tal-Palestina jinxtered u jinfirex ma' kull-imkien id-dawl tal-jidi nisranija, li bil-grajjiet minn Alla mwettqa, terfa' r-ruħ 'il fuq u timla k-qalb bit-tama fuqanija.

Minn Alla n-nifsu hi msejha ART IMQADDSA (Exod. 3)1 għax fiha għaw u ġew imwettqa l-wegħdjet bikrija tal-Mulej. Fiha nibtet il-ħajja, li fl-erwieh giet imlaqqma minn DAK li f'guf ta' Xbejba saffa tgħarras mas-sura tal-bniedem, u li hemm ukoll twieled, għex u miet, fil-waqt li rebħa gieb fuq il-mewt. Għal hekk hi, il-Palestina, hi l-art l-iktar għażiża għal ġens il-bniedem: hemmhekk twaqqsu t-tradizzjonijiet li jigbru fihom kull twemmin xieraq għan-natura tal-bniedem, li jdommu minnhom infushom Grajja ta' tafkiriet, mhux le minsuġin bi hlieqi u ħrejjef ta' ebda siwi, imma msejnin u mibnijn tabilhaqq fuq is-sewwa u li jixhdu s-setgħa, l-għerf u t-tjeba tal-Mulej, li biha dejjem għen u mexxa lill-bniedem u lill-ġnus sa mill-bidu tal-holġien.

Il-Palestina! Art Imqadssa! Art Imbierka! Hemm, go fiha twieldu u għexu l-Kbar li huma l-ġieħ ta' ġensna; u hemm il-Mulej lilhom kellem u għarraf ir-riċiet tiegħu. Nieqa ta' ġens il-bniedem, li fiha tnisslu, wara Adam u Eva, il-Patrijarki Noè, Abrahim, Iżħak u Ġakob; fiha ħakmu s-Slaten Sawl, David u Salamun; hemmhekk wettqu u temmu hidmithom il-Profeți Izaija, Geremija, Eżekjeli, Danjeli, ma' oħrajn magħżulin u maħbubin mill-Mulej, bħalma kienu Gobb, Tobija, Guditta, Ruth u, imbagħad, it-tnax l-Appostlu, Elizabetta u Marija, bint Anna u Ġakkinu. Imma fuq kollox, Art Qaddisa, għax fiha twieled, għammar, ħadem, għex u miet Gesù. Il-Palestina hi l-pajjiż ta' Gesù, Bniedem-Alla!

* * *

Mat-triqat tal-Palestina, quddiem l-għajnejn ta' dak li jemmen, tidher ma' kullimkien is-Sura ta' Gesù. Helwa u maestuża, magħha tillaqa' ma' kullimkien; kull għolja u kull witja, kull misraħ u kull trejja, kull mogħdija u kull rokna, Fih ifakkruk, Lilu juruk, bħal meta għoxrin mitt sena ilu, ħanin u daħkari, kien jitellem mal-kotra msalħra fuq is-saltna tas-sema. Jidher iva, Gesù ma' dawk l-imkejjen quddiem l-għajnejn tad-devot pellegrin bħal meta kien jgħallem lill-fqajrin u lill-għonja l-istmerrija għall-ġieħ u għall-

għid li jintemm, li l-frugħa tallet ir-ruħ u biss l-imħabba lejn għajrhom u lejn il-Mulej twassalhom għas-saltna ta' Missieru; u biex iseddaq tagħlimu kien iwettaq ghegubijiet ta' Iben t'Alla li tacsew kien.

Xejn, tabilhaqq, xejn ma tilfu mis-seher tagħhom l-imkejjen imqaddsa tal-Palestina, għax minn hemm għadda Gesù u fihom naqqax it-tifkira tiegħu ta' sliem u ta' barka. Xejn minnu ma ntemm, xejn ma ntlef, u ta xbihietu, u la leħnu, u l-inqas għamilu. Ix-Ybiha ta' surtu baqgħet u tibqa f'dawk l-imkejjen imqaddsa, tolqot lil kull ruħ li Fih temmen, lil kull bniedem li Lilu jistqarr, lil kull qalb li Lilu thobb. Imbierka, u għal dejjem imbierka dik l-art li jiha hadem, dawk it-toroq li minnhom għadda, dawk l-imkejjen li huma xhieda tat-tbatijiet u tal-glorji tiegħu. Minn tfulitu, kollha hlewwa u gmiel, jikkellmu s-siġar u l-ward ta' l-għelieqi ta' Nazaret; minn tagħlimu u minn ghegubijietu jithadtu x-xlajtiet tax-xmara tal-Gurdan u tal-bchar ta' Tiberijade; u mir-rabta gewwenija ma' Missieru jfakkru l-gholjiet taz-Zebbug u tat-Tabor. Kull triq, kull misrah, kull gholja, kull wied u kull imkien ta' l-Art Imqaddsa jfakkru lil Kristu u l-Qabar rebbieh tiegħu għadu u jibqa' dejjem is-seher li jiġbed il-qlub ta' l-insara.

U Ġerusalem, għan ewlieni tat-taqbidiet qawwija tal-Kruċjati, għadha u tibqa' għal dejjem il-ġibda msahhra tal-Kbar Eroj tal-Fidi, xenqa ta' dawk kollha li jemmu, għalqa ta' hidma bla mistrieh għal ulied il-Fqajjar t'Assisi, li minn idejn il-Kruċjati, iktar minn seba' mitt sena ilu, hadu l-Bandiera tal-hames slaleb, simbolu ta' hakma fuq l-Art Imqaddsa.

* * *

M'hemm x għalhekk, haġa iktar siewja għall-qalb tan-nisrani mill-ħsieb mill-fakra tas-Santwarji tal-Palestina. Huma jfakkruna f'dak li Gesù għamel għalina, u għalhekk, għall-ħsieb biss tagħhom il-qalb tixpaxxa, ir-ruħ toħla u toghla hekk 'il fuq, li tinsa għal hin il-ħwejjeg qarrieqa ta' din l-art, minnhom tinfired u, bil-ħsieb u bl-imħabba, tingħaqad ma' Gesù Kristu. Is-Santwarji Imqaddsa tal-Palestina huma merżuq ta' dawł divin għall-moħħ tan-nisrani, xrara ta' mħabba tas-sema għall-qalb ta' dawł kollha li jemmu.

U b'dan l-ghan waħdieni ħsiebna nibdew inxandru f'kull staġun tas-sena għal hutna Maltin, dan il-Qari, li jġib l-isem ta'

LEHEN L-ART IMQADDA,

li minn qaddisu jistqarrilkom dak li kull tliet xhur irid thabbrilkom.

Qarrejja Maltin Hutna, għalkemm l-“Opra t-Tajba” tal-Qabar ta' Kristu hi, mhux ħazin, imhadana fil-gzejjer tagħna, mhix iżda biżżejjed magħrufa u, għalhekk, mhix biżżejjed maħbuba. Fuq din l-“Opra t-Tajba” LEHEN L-ART IMQADDA jgħibilkom DAWL, dawł li ġej kollu minn Kristu, li nġaqad mas-sura tagħna, twieled, għex u miet fil-Palestina. Mis-Santwarji tal-fidwa tagħna johrog dejjem tagħlim ta' gherf, li jagħti l-veru dawł, li jqanqal, isahħah u jseddaq il-fidi, li għa hadna fil-magħmudija.

Għalhekk, L-EWWEL TAQSIMA tar-Rivista tagħna thabbrilkom: “Tagħrif fuq is-Santwarji tal-fidwa tagħna bil-grajjiet kollha tagħhom, qodma u qodda, li jagħtukom il-veru Dawł, li jgħanikom bil-veru gherf fuq dawł l-ghegu-

bijiet ta' l-arti li hargu u tnettqu minn Dawk il-Kbar li dehru, ma' tul l-Istornja taz-zminijiet, imsaħhrin għall-Art Imqaddsa.

IT-TIENI TAQSIMA mbagħad, tfittex li tqanqal fikom l-IMHABBA. Il-Bniedem hekk hu mfassal: l-ewwel jagħraf, imbagħad iħoss; l-ewwel jifhem, imbagħad jingibed u jimxi għal wara dak li jkun għaraf li huwa sewwa, tajjeb, u sabiħ.

O Hunta Maltin, mela, bid-dawl li tiehdu minn dan il-Qari fuq is-Santwarji tal-fidwa tagħna, tingibdu biex thobbu lil Kristu-Feddej, li hekk għalimna u habbna minn dawk l-Imkejjen għeżiż ta' l-ART IMQADDSA.

ID-DIREZZJONI.

Nhar il-Milied ta' l-1954.

~~IS-SALIB TA' L-ART IMQADDSA~~

~~Il-Bandiera ta' l-Art Imqaddsa, jiġifieri dik il-Bandiera li jtellgħu r-Rhieb Frangiskani fuq il-knejjes tagħhom, fil-Palestina, fil-Hdud u l-għejjieda, hija Bandiera bajda; u f'nofsha salib kbir aħmar, bl-erba' rjus daqs in-sew; u b'erba' slaleb żgħar, salib f'kull rokna tas-salib il-kbir.~~

~~Din il-bandiera hija qadima wisq, għa-hekk hadd ma jaf min kien l-ewwel wichej li sawwarha, u anqas il-hames slaleb x'ifissru sew. Min ighid ha-ġa u min ighid ohra.~~

~~Hawn min ighid li l-bandiera bil-hames slaleb sawwarra l-Imperatur Kostantinu u taha lit-taqsima tas-soldati Nsara li kellu fit-tajfa tiegħu. Is-salib kbir kien irid ifisser bih dak is-salib li deher u fis-sema meta kienet qorbot biex tghib ix-xemx, u dawk l-erba' slaleb żgħar huma l-erba' kelmiet bil-Latin: "In — Hoc — Signo — Vinces", li jfissru: "B'din il-egħliema tir-baħ". Għall-heffa, fuq il-bandiera, ma qagħadx jkteb kliem, imma sawwar erba' slaleb, salib f'kull tarf.~~

~~Hemm ohrajn li jidhrilhom li dik il-bandiera kienet im-sawwra fi-zmien is-Salibini, jew Kroċjati, u s-slaleb kienu jfissru l-Hames Nifdjet ta' Sidna Ġesù Kristu. Is-salib il-kbir ifisser in-Nifda tal-Qalb, u l-erba' slaleb żgħar, it-tnejn ta' fuq in-Nifdjet ta' l-Iden, u t-tnejn ta' taht, in-Nifdjet tar-Riġlejn ta' Ġesù Kristu.~~

~~Hemm nies, fl-aħbar, li jifhemu ha-ġ'ohra. Dawk il-hames slaleb ifissru hames saltniet. Il-salib il-kbir ifisser is-saltna tal-Papa u l-erba' slaleb żgħar ifissru l-erba' saltniet li kienu jibgħatu n-nies jiġġieldu mat-Torok biex jifdu l-Qabar ta' Kristu u l-Art Imqaddsa mill-għedewwa, jiġifieri: l-Italja, Spanja, Franza u l-Ingilterra.~~

~~It-tliet tifsiriet huma sbieħ u tajjin. Huma x'inhuma dawk il-hames slaleb, huwa dejjem minnu li dik il-bandiera li fiha jinsabu jisthoqqilha qima u-għieħ, għax kull min refagħha ried dejjem iwassal l-Aħbar tas-Salib, jiġifieri tal-Fidwa, sa l-erbat irjieħ tad-dinja.~~